

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

విల్లూర్ నడాదూర్ శ్రీ కరుణాకరాచార్య విరచితం

॥ శ్రీపరాంకుశదశోత్తరశతనామస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ శ్రీపరాంకుశదశోత్తరశతనామస్తోత్రం ॥

ప్రపన్నజనసంతానకూటస్థః పరమాద్భుతం |
పాండ్యదేశసముద్భూతః కురుకానగరీశ్వరః ॥ 1 ॥

తామ్రపర్ణితటాసక్తిః ద్రావిడామ్నాయసూతిభూః |
కారిభూపతనూజాతః స్వామినీకుక్షిభూషణం ॥ 2 ॥

అతిసుందరదేహశ్రీపరిపూర్ణస్య భూమికా |
మహావరాహదీర్ఘక్షిపాతలబ్ధమహోదయః ॥ 3 ॥

జాయమానకటాక్షాప్తవికాసిమతిమండితః |
తిరస్కృతశరశశ్రీమాన్ శరారిర్భ్రహ్మణో బృహత్ ॥ 4 ॥

అపీతాంబాస్తనక్షీరః ఆకాశ ఇవ నిర్మలః |
ఆదినాథపురః ప్రాప్తశిశుశయ్యాబ్జషట్పదః ॥ 5 ॥

అస్వాపతింత్రిణీవృక్షకోటరాంతరవస్థితః |
కృష్ణతృష్ణామయో మారః కృతినామీశ్వరో గుణీ ॥ 6 ॥

యథార్థశరజిత్సంజ్ఞః జయాదస్మన్మనస్తతేః |
ప్యతనాపతినం క్లృప్తపంచసంస్కారసంస్కృతిః ॥ 7 ॥

సరోయోగివచః క్లృప్తదీపభాసురమానసః |
మహాసద్ద్రమిడశ్రీమద్భూతయోగివచోరతః ॥ 8 ॥

మహాదాహ్వాయసందృష్టదంపతీ శరణం వ్రజన్ |
భక్తిసారమహారత్ననివాసనగరీరతః ॥ 9 ॥

మధురాఖ్యకవీశశ్రీమానసాంబుజభాస్కరః |
కులశేఖరరాజేంద్రశిరోభూషణపద్మపత్ ॥ 10 ॥

మంగలాశాసనాసక్తభట్టనాథస్మృతిప్రసూః |
గోదాస్వయంవరాహూతసమస్తార్చాదశాహరిః ॥ 11 ॥

భక్తాంఘ్రిరేణుసంగీతజీవత్స్వలససంతతిః |
మునివాహనభోగార్యమార్గదర్శకవాక్తతిః ॥ 12 ॥

నిజామ్నాయషడంగానాం ప్రణేత్రా కవినాస్తుతః |
చతుర్వేదమయాఽ దివ్యాఽ ప్రబంధాఽ చతురో దధత్ ॥ 13 ॥

ఉపకారస్మృతిపూర్వనిజవృత్తసువర్ణనః |
సంసారదుస్సహతో వక్తిపరస్వాదిమవాజ్మయః ॥ 14 ॥

నాథస్వరూపభోగాఢ్యద్వితీయగ్రంథభాసురః |
హరితృష్ణాభివృద్ధీడ్యతృతీయగ్రంథగాయకః ॥ 15 ॥

యథేష్టఫలసంప్రాప్తివర్ణనాంతిమవాజ్మయః |
మైత్రేయభూతనిజసత్ప్రేమసంచోదితేరణః ॥ 16 ॥

దృష్టసంఘకవీశానమక్షికావినతా తృజః |
వీధికాపతదుచ్ఛిష్టభోజనే శుని మోక్షదః ॥ 17 ॥

సంసారశమనే స్పర్ధాం ప్రభుణాఽపి దధత్ ప్రభుః |
వకులాభరణో వాగ్మీ పరాంకుశమునీశ్వరః ॥ 18 ॥

పరవాదిమదాలాపభంజనో విమలాశయః |
తురీయముఖపాదేన తృణీకృతమృషామతః ॥ 19 ॥

ప్రకటచ్ఛన్నబౌద్ధాఖ్యమదవారణవారణః |
నాథసౌశీల్యచింతాప్తనిజషణ్మాసమూర్చ్ఛనః ॥ 20 ॥

నవనీతనటాహారనవనీతా తిభోగదః |

నైచ్యవాగ్విరహాశంకాభయకృద్భయనాశనః || 21 ||

నాయికాభావనామూలం చతుర్థ్యర్థమతిం దధత్ |

జననీభావనావాక్యైర్నమః పదమతిం దధత్ || 22 ||

వయస్యాభావనావాక్యైః ప్రణవార్థమతిం దధత్ |

మూలమంత్రార్థదో మూకః ద్వయవ్యాఖ్యానతత్పరః || 23 ||

వేంకటాచలదేవేశచరణాంబుజసన్నిధిః |

తోతాద్రీశ్వరపాదాబ్జసాధనత్వకథారతః || 24 ||

అపర్యాప్తామృతాహ్వానప్రవిద్ధమునిమానసః |

మణివర్ణసమాహ్వానవిలాపితమహీరుహః || 25 ||

మేఘసుందరరంగేశపాదపంకేరుహాశ్రయః |

ఆరామాద్రిరమాముగ్ధభూమికాంతరపేశలః || 26 ||

నిజదేహారతం దేవం శపథేన నివారయన్ |

దేహత్యాగం వినా ముక్తిర్నేతి శాస్త్రస్య రక్షకః || 27 ||

హరిసంకల్పవిజ్ఞానజేతృతత్కామనాయుతః |

సవిభూతికసర్వేశమహాభోగసుఖాన్వితః || 28 ||

సామానాధికరణ్యాంకవచసాఽద్వైతశిక్షకః |

అపర్యాప్తామృతాహ్వానజీవితద్రామిడాగమః || 29 ||

రంగనాథమునీశానమానసాంబుజభాస్కరః |

యోగేఽపరోక్షతామేత్య ద్రమిడాగమసంఘదః || 30 ||

శ్రీమద్యామునయోగీశస్తోత్రరత్నగపత్నుతిః |
పరాశరాదివాగ్భ్యౌపి పరాత్మరతిదాయవాక్ || 31 ||

ధాత్రీభూతయతీశానలాలితస్వవచస్తతిః |
పదత్రాణపదారూఢభాష్యకృద్విగ్రహోజ్జ్వలః || 32 ||

భవిష్యత్తురుతాయుక్తభాష్యకృద్విగ్రహప్రదః |
కురుకేశసుధీత్ క్లప్తటికాభూషితవాజ్మయః || 33 ||

శ్రీవత్సాంకితగోవిందవర్ణితార్థాత్మవాక్తతిః |
శ్రీమద్వరదవిష్ణోవ్యవర్ణిష్ణుచిత్తాదిసేవితః || 34 ||

శ్రీభట్టారకశిక్షాఢ్యయోగివర్ణితభావవాక్ |
వరదార్యవచోజాతమహాటికాభిగుప్తగీః || 35 ||

శ్రీమత్కృష్ణసుధీశానవ్యాకృతీడితవాక్తతిః |
వాదికేసరిసంక్లప్తపదయోజనయాఽఢ్యగీః || 36 ||

శ్రీమద్వేంకటనాథోక్తభావరస్యాదిపద్యకః |
తాత్పర్యరత్నసంఘాఖ్యభూషణోజ్జ్వలవాజ్మయః || 37 ||

వేదాంతాచార్యసంజాతసారదర్శితసారవాక్ |
ఆచార్యహృదయవ్యాఖ్యాసూక్తిభూషితవాజ్మయః || 38 ||

శ్రీజామాతృమునిప్రోక్తగాఢాశతగసారవాక్ |
పరకాలయతీశానవ్యాఖ్యయాఢ్యవచోగణః || 39 ||

దశోపనిషదాంభాష్యం దాత్రావ్యాకృతవాక్తతిః |
సాక్షాత్సామివచోగుప్తనిధిచారువచశ్చయః || 40 ||

నానాటికాభిసంసేవ్యనవగంభీరవాక్తతిః |
శ్రీమద్వేంకటశేషార్యసంస్కృతీకృతవాజ్మయః || 41 ||

కలికల్మషకాలోఽస్మత్సూరిరిత్యభినన్నతః |
శతకోపమునీట్ద్వారా హయస్పష్ట్యాదినర్మకృత్ || 42 ||

అహంబుద్ధిస్తు తిర్గీశః ప్రహ్లాదసమతాంగతః |
స్వప్రబంధారతేఽపీశపాదుకాత్వేన సంగదః || 43 ||

స్వావాసతింత్రిణీలంబదివ్యదేశతతీశ్వరః |
సుదుర్లభతయా పార్థసూతవర్ణితమాతృకా || 44 ||

నాయికాసుషమాయుక్తకురుకాపూస్థవిగ్రహః |
సౌందర్యతా తనగరే సదర్థం కృతసన్నిధిః || 45 ||

దశోత్తరశతం నామ్నాం శతారేరిత కల్పితం |
కవిశ్రీనిధిసూరీంద్రతనయేన సతాం ముదే || 46 ||

|| ఇతి శ్రీపరాంకుశదశోత్తరశతనామస్తోత్రం సమాప్తం ||